




सांध्य दैनिक उत्तरांचल दीप



सबके हाथ सच के साथ

हल्द्वानी वर्ष 18 अंक 132 पृष्ठ 4 मूल्य 1.00 रु. गुरुवार, 13 नवम्बर 2025 द गर्लफ्रेंड के सक्सेस इवेंट में पहुंचें...पेज-3 पर

News कॉन्टर पारंपरिक पहड़ी स्वरूप को बनाए रखते हुए होमस्टे का स्वरूप तय किया जाए

नैनीताल। जिलाधिकारी ललित मोहन रयाल की अध्यक्षता में बुधवार को कलेक्ट्रेट सभागार नैनीताल में वीर चंद सिंह गढ़वाली पर्यटन स्वरोजगार योजना एवं दीनदयाल उपाध्याय पर आवास (होमस्टे) योजना के अंतर्गत लाभार्थियों का चयन किया गया। बैठक में होमस्टे योजना के कुल 8 आवेदन प्राप्त हुए जिसमें समिति द्वारा 7 आवेदनों को स्वीकृति प्रदान की गई इसी प्रकार वीर चंद सिंह गढ़वाली स्वरोजगार योजना के अंतर्गत वाहन हेतु 4 आवेदन प्राप्त हुए। जिसमें 3 आवेदनों को तथा गैर वाहन मद में प्राप्त 2 आवेदनों को स्वीकृति प्रदान की गई। बैठक में सहायक परियोजना अधिकारी चंदा फाल्गुन, जिला पर्यटन अधिकारी अतुल भंडारी, महाप्रबंधक जिला उद्योग पल्लवी गुप्ता, जिला विकास प्रबंधक मुकेश बेलवाल, जिला विकास प्राधिकरण अधिकारी सुधांशु सिंह, अपर मुख्य अधिकारी जिला पंचायत महेश बिश्नोई, एआरटीओ जितेंद्र सिंगवान एवं अन्य अधिकारी उपस्थित रहे।

नैनीताल में डीएम रयाल ने ली डीडीए की समीक्षा बैठक

नैनीताल। जिलाधिकारी/उपाध्यक्ष जिला स्तरीय विकास प्राधिकरण ललित मोहन रयाल द्वारा बुधवार को कलेक्ट्रेट सभागार में जिला विकास प्राधिकरण (डीडीए) की समीक्षा बैठक ली। बैठक में जिलाधिकारी रयाल द्वारा प्राधिकरण के सभी अभियन्ताओं को निर्देशित किया गया कि भवन मानचित्रों के निस्तरण प्राथमिकता के आधार पर किया जाए। कहा कि एक निर्धारित समय पर उनका प्रत्येक दशा में निस्तरण हो, अनावश्यक जनता को परेशानी नहीं होनी चाहिए। उन्होंने कहा कि भवन मानचित्रों विशेषतः आवासीय भवनों के निस्तरण में अनावश्यक आपत्ति नहीं लगायी जाए तथा समस्यानुसार जगह निस्तरण किया जाए। जिलाधिकारी रयाल ने कहा कि स्वीकृत मानचित्र के सपेक्ष स्थल पर राजकीय भूमि में अतिक्रमण किये जाने का प्रकरण संज्ञान में आने पर संबंधित अवर अभियन्ता एवं सहायक अभियन्ता को जिम्मेदारी तय की जायेगी।

राज्य गठन से अब तक 86,000 से अधिक नवजातों का जन्म, रिकॉर्ड में सिर्फ तीन की मौत

उत्तरांचल दीप सलीम खान, हल्द्वानी

सूचना का अधिकार अधिनियम 2005 के तहत मांगी गई जानकारी में खुलासा हुआ है कि महिला चिकित्सालय, हल्द्वानी में राज्य गठन (उत्तराखंड राज्य बनने के बाद) से लेकर अब तक कुल 86,000 से अधिक नवजातों ने जन्म लिया है, जिनमें 43,164 बालक और 37,221 बालिकाएं शामिल हैं। आरटीआई आवेदक हेमन्त सिंह गोनिया, हीरा विहार केनाल रोड, मल्ला गोरखपुर, हल्द्वानी को भेजे गए दो अलग-अलग विभागीय उत्तरों में भिन्न आंकड़े सामने आए। एक जवाब में कहा गया कि अब तक किसी बच्चे की मृत्यु नहीं हुई,

महिला चिकित्सालय हल्द्वानी के हैं आंकड़े

जबकि मुख्य चिकित्सा अधिकारी कार्यालय से प्राप्त सूचना के अनुसार कुल तीन बच्चों (एक बालक और दो बालिकाएं) की मृत्यु दर्ज की गई है। सूचना के अनुसार, जननी सुरक्षा योजना (जेएसवाई) के अंतर्गत 2007-08 से 2024-25 तक कुल 8.27 करोड़ की धनराशि प्राप्त हुई, जिसमें से लगभग 7.25 करोड़ से अधिक की राशि लाभार्थियों को वितरित की जा चुकी है। इस योजना के तहत ग्रामीण क्षेत्र की प्रसूता महिलाओं को 1,400 और शहरी क्षेत्र की महिलाओं को 1,000 की प्रोत्साहन राशि प्रदान की जाती रही है। विभागीय अभिलेखों के अनुसार, वर्ष 2007-08 से 2024-25 तक कुल 57,907 प्रसूताओं को लाभ मिला, जिनमें रूराल 34,580 और अर्बन 23,327 लाभार्थी शामिल रहे। साल 2022-23 में सबसे अधिक 4,574 लाभार्थियों को भुगतान किया गया, जबकि 2025-26 में बजट उपलब्ध न होने के कारण कोई भुगतान नहीं किया गया। वर्तमान स्थिति में महिला चिकित्सालय को राज्य सरकार द्वारा प्राथमिक स्वास्थ्य केंद्र (टाइप ए) के रूप में समायोजित कर दिया गया है, जिसके चलते अब यहां प्रसव सुविधा उपलब्ध नहीं है।

आरटीआई में हुआ खुलासा

- 7.25 करोड़ रुपये मिले, सभी खर्च
- जननी सुरक्षा योजना के तहत 2007 से 2025 तक 82 लाख रुपये से अधिक की प्रोत्साहन धनराशि का वितरण
- वर्तमान में प्रसव सुविधा बंद
- अब प्राथमिक स्वास्थ्य केंद्र टाइप 'ए' में किया गया समायोजन



एक और सदिग्ध कार की तलाश जारी

दिल्ली धमाके के आई अल-फलाह यूनिवर्सिटी को एनएएसी का नोटिस

नई दिल्ली एजेंसी

राष्ट्रीय मूल्यांकन एवं प्रत्यायन परिषद (एनएएसी) ने अल-फलाह विश्वविद्यालय को अपनी वेबसाइट पर गलत मान्यता प्रदर्शित करने के लिए कारण बताओ नोटिस जारी किया है। यह विश्वविद्यालय दिल्ली विस्फोट जांच के सिलसिले में जांच के घेरे में है। अधिकारियों ने बृहस्पतिवार को यह जानकारी दी। एनएएसी ने अल-फलाह विश्वविद्यालय को नोटिस जारी करते हुए कहा कि उसने पाया है कि विश्वविद्यालय न तो एनएएसी से मान्यता प्राप्त है और न ही मान्यता के लिए आवेदन किया है, फिर भी उसने अपनी वेबसाइट पर यह दर्शाया है कि वह तीन कॉलेज चला रहा है। कारण बताओ नोटिस में लिखा है, यह बिल्कुल गलत है और जनता, खासकर अभिभावकों, छात्रों और हितधारकों को गुमराह कर रहा है। नैक ने विश्वविद्यालय से स्पष्टीकरण मांगा है और इसे निर्देश दिया है कि वह अपनी वेबसाइट और किसी भी



सार्वजनिक या वितरित दस्तावेज से एनएएसी से जुड़ी सभी मान्यता संबंधी जानकारी हटा दें। वहीं, सोमवार को दिल्ली में लाल किले के पास एक कार बम विस्फोट हुआ, जिसमें 13 लोग मारे गए और कई घायल हुए। यह हमला सफेदपोश आतंकी मॉड्यूल के भंडारणों के कुछ ही घंटों बाद हुआ। गिरफ्तार लोगों में अल-फलाह विश्वविद्यालय से जुड़े तीन डॉक्टर भी शामिल हैं।

हंगामा: जयमाला के स्टेज पर शादी में मुकरा दूल्हा, आधी रात को चौकी पहुंची बारात

रुद्रपुर

हमारे संवाददाता शादी के दौरान एक युवक के दुल्हन से बातचीत करने पर विवाद हो गया। दूल्हे ने इसका विरोध किया, जिसके बाद दूल्हे ने शादी करने से इंकार कर लिया। इस घटना के चलते दुल्हन के दौरान दुल्हन का एक मुंहबोला भाई पिता सदमे में आकर अस्पताल में भर्ती हो गए और पूरी बारात पुलिस चौकी पहुंच गई। रुद्रपुर में दूल्हा बारात लेकर घर से निकला। गेट पर स्वागत के लिए रिबन कटने के बाद बारात दुल्हन के घर पहुंची। जयमाला का हर कोई बेसब्री से इंतजार कर रहा था। दूल्हा-दुल्हन दोनों स्टेज पर पहुंचे। आशीर्वाद देकर मेहमान आ-जा रहे थे। इसी बीच एक युवक दुल्हन के बगल में आकर बैठ गया और उससे गुफ्तगू करने लगा। दूल्हे को वह बात नागवार गुजरी और उसने इसका विरोध कर दिया। हंगामा बढ़ते पर दुल्हन के पास बैठे युवक के साथियों ने मारपीट शुरू कर दी। इसके बाद दूल्हे ने शादी करने से मना कर दिया। दुल्हन के पिता सदमे में आ गए और उन्हें अस्पताल में भर्ती कराना पड़ा। हंगामा बढ़ा तो दूल्हा समेत पूरी

बारात रामपुरा चौकी पहुंच गई। प्रीत विहार में रहने वाले राहुल का रिश्ता भूतबंगला की एक युवती से तय हुआ था। बुधवार शाम छह बजे राहुल बारात लेकर दुल्हन के घर पहुंचा। दूल्हा पक्ष के लोगों का कहना है कि जयमाला के दौरान दुल्हन का एक मुंहबोला भाई आया और उसके बगल में बैठ गया। काफी देर तक दोनों के बीच गुफ्तगू हुई। जिसका दूल्हे ने विरोध कर दिया। इसी बीच दुल्हन के बगल में बैठे युवक के साथियों ने दूल्हा पक्ष के लोगों पर लाठी-डंडों से हमला कर दिया। इससे गुस्साए दूल्हे ने शादी से मना कर दिया। दुल्हन के पिता को सदमा आने पर अस्पताल ले जाया पड़ा। इधर, दूल्हा शेरवानी में खुद रम्पुरा चौकी पहुंच गया। उसके पीछे पूरी बारात और दुल्हन पक्ष के लोग भी पहुंच गए। दूल्हे पक्ष का आरोप था कि मारपीट ने तीन लोगों के सिर फूट गए। चौकी में पुलिस दोनों पक्षों में समझौता के प्रयास में लगी रही। सीओ प्रशांत कुमार ने बताया कि दोनों पक्षों की बात सुनी गई और दूल्हा-दुल्हन को शादी करने को कहा गया। देर तक दोनों पक्ष चौकी में डटे रहे।

इनकम टैक्स रेड: 25 गाड़ियों में देहरादून आए 100 अफसर

देहरादून

हमारे संवाददाता दिल्ली से आयकर की टीम के करीब 100 अधिकारी 25 गाड़ियों में सवार होकर आए थे। सबसे पहले रेसकोर्स में अधिकारियों की फौज पहुंची और यहाँ से अलग-अलग टिकानों के लिए रवाना हुईं। ताबड़तोड़ हुई इस कार्रवाई से कारोबारियों और उनके परिवारों में अफरातफरी की स्थिति बन गई। कारोबारियों के घरों को अंदर से बंद कर दिया गया। इस दौरान परिवार वालों से लंबी पूछताछ की गई। किसी की तिजोरी जप्त हुई तो कई के बैंक खातों तक जांच पहुंच गई। कारोबारियों के बैंक खाते भी फ्रीज कर दिए गए। आयकर विभाग

अफरातफरी

● ताबड़तोड़ कार्रवाई से कारोबारियों में मची अफरातफरी की टीम में सुबह स्कूल के समय पहुंची थीं जो स्कूल जाने वाले बच्चे थे उन्हें जाने दिया गया। इसके बाद घरों को अंदर से बंद कर दिया गया। किसी को भी अंदर आने की अनुमति नहीं थी। अजब जगहों से आयकर विभाग ने कैश बरामद किया उसे गिनने के लिए मशीन भी मंगवाई गई। किसी के घर में अलमारी की तिजोरी में गहने थे तो उनके बिलों की जांच में ही कई घंटे का समय लग गया। बिलों के बिना मिले गहनों को जप्त कर लिया गया।

पूर्व विधायक ने सीएम से की मुलाकात,समस्याओं के समाधान को सौंपा पत्र

रुद्रपुर

हमारे संवाददाता पूर्व विधायक एवं गोविंद बल्लभ पंत कृषि एवं प्रौद्योगिकी विश्वविद्यालय की प्रबंधन परिषद के सदस्य राजेश शुक्ला ने मुख्यमंत्री पुष्कर सिंह धामी से शिष्टाचार मुलाकात कर विश्वविद्यालय से जुड़ी विभिन्न समस्याओं के समाधान संबंधी पत्र सौंपा। शुक्ला ने सीएम से आग्रह किया कि पंतनगर कृषि विश्वविद्यालय की फर्म भूमि में लगभग डेढ़ सौ एकड़ क्षेत्रफल में विश्वविद्यालय के अधिकारियों, कर्मचारियों, श्रमिकों, ठेका श्रमिकों एवं सेवानिवृत्त कर्मचारियों के लिए आवासीय कॉलोनी विकसित कर भूमि आवंटन किया जाए। उन्होंने बताया कि इस संबंध में विश्वविद्यालय प्रबंधन परिषद



द्वारा पहले ही प्रस्ताव पारित किया जा चुका है। कहा कि सन 2002 में जब केंद्र सरकार से औद्योगिक पैकेज मिलने के बाद सिडकूल के लिए विश्वविद्यालय की भूमि अधिग्रहित की जा रही थी, उस समय विश्वविद्यालय के कर्मचारियों और श्रमिकों द्वारा अपने लिए भूमि की मांग की गई थी। उस समय विश्वविद्यालय की प्रबंधन परिषद ने इस प्रस्ताव को पारित भी

किया था, किन्तु तत्कालीन कांग्रेस सरकार ने उक्त भूमि एक बिल्डर को आवंटित कर दी, जिससे विश्वविद्यालय के अधिकारी, कर्मचारी एवं श्रमिक इस योजना के लाभ से वंचित रह गए। पूर्व विधायक ने विश्वविद्यालय के कर्मचारियों, ठेका श्रमिकों एवं सुरक्षा कर्मियों से संबंधित कई महत्वपूर्ण मुद्दे भी मुख्यमंत्री के समक्ष रखे। जिनमें प्रमुख रूप से वर्ष 2003 से पूर्व कार्यरत दैनिक वेतनभोगी एवं कार्यप्रभारित श्रमिकों को न्यायालय के निर्णय के अनुसार स्थायी करना, विश्वविद्यालय में 10 वर्षों से कार्यरत ठेका कर्मियों को स्थायी करने की प्रक्रिया प्रारंभ की जाए विश्वविद्यालय के सुरक्षा कर्मियों को अन्य कर्मचारियों की भांति शासकीय अवकाश की सुविधा प्रदान,कोविड-19 काल के दौरान बजट अभाव के कारण कम किए गए कार्य दिवसों को पुनः पूर्ववत 26 दिन किया जाए, इससे ठेका कर्मियों को आर्थिक राहत मिल सके ठेका कर्मियों को उपलब्ध कर्मियों की भांति वेतन एवं अन्य सुविधाएं प्रदान की जाएं। उन्होंने कहा कि विश्वविद्यालय में कार्यरत सभी श्रेणी के कर्मचारियों की समस्याओं का समाधान मानवीय दृष्टिकोण से शीघ्र किया जाना चाहिए।

सेवानिवृत्त राजकीय पेंशनर्स कल्याण एसोसिएशन का अधिवेशन आयोजित

नैनीताल

हमारे संवाददाता
सेवानिवृत्त राजकीय पेंशनर्स कल्याण एसोसिएशन नैनीताल का अधिवेशन बुधवार को कुमाऊँ विश्वविद्यालय नैनीताल के हर्मिटेज सभागार में आयोजित हुआ।

इससे पूर्व एसोसिएशन के पदाधिकारियों ने अतिथियों का स्वागत किया और उन्हें पुष्प गुच्छ तथा माला और प्रतीक चिन्ह भेंट कर सम्मानित किया। कार्यक्रम का शुभारंभ मुख्य अतिथि दर्जा राज्य मंत्री शांति मेहरा व अन्य अतिथियों ने दीप प्रज्वलित कर किया। खास बात यह रही कि यह अधिवेशन पूरी तरह से मातृ शक्ति को समर्पित रहा। अतिथियों तथा सदस्यों के स्वागत के लिए सैनिक स्कूल के बच्चों ने छोलिया नृत्य भी प्रस्तुत किया। अधिवेशन में एसोसिएशन की ओर से 80 वर्ष से अधिक आयु के दो पेंशनरों तथा पाम सिंह शैलेला और ललित मोहन सनवाल को विशेष रूप से सम्मानित किया गया।

अधिवेशन में एसोसिएशन के



पदाधिकारियों ने मुख्य अतिथि दर्जा राज्य मंत्री शांति मेहरा को पेंशनर्स की समस्याओं से जुड़ा मांग पत्र सीपा जिसमें पेंशन से राशिकरण की धनराशि की कटौती 15 वर्ष से 100 वर्ष 8 माह करने, 80 वर्ष की आयु पूरी होने पर मूल पेंशन में 20 प्रतिशत की बढ़ौतरी को 80 वर्ष के स्थान पर 70 वर्ष में बढ़ौतरी करने, गोल्डन कार्ड योजना के तहत

मिलने वाले लाभ को परदर्शी और प्रभावशाली बनाने तथा सभी गंभीर बिमारियों को इस योजना में शामिल करने, गोल्डन कार्ड योजना में दोबारा शामिल होने के इच्छुक पेंशनर्स को शीघ्र ही योजना में शामिल करने के आदेश निगमित करने, राजकीय तथा निजी अस्पतालों में वरिष्ठ नागरिकों को प्राथमिकता और वरियता के आधार पर

सुविधाओं का लाभ देने के लिए दिशा निर्देश जारी करने तथा वरिष्ठ नागरिकों की सुरक्षा और सहायता के लिए प्रत्येक थाने और कोतवाली में वरिष्ठ नागरिक सहायता अनुभाग का गठन करने आदि की मांग शामिल रही। मांग पत्र पर मुख्य अतिथि ने सीएम से वार्ता कर पेंशनर्स के हित में हर संभव समाधान करने का आश्वासन दिया। इस दौरान



विशिट अतिथि विधायक सरिता आर्या, जिला पंचायत अध्यक्ष दीपा दर्मावाल, एसोसिएशन के संरक्षक डॉ आर एन प्रजापति, मुख्य सलाहकार आनन्द राम, एसोसिएशन की अध्यक्ष मंजू बिष्ट, वरिष्ठ उपाध्यक्ष उमेश चंद्र जोशी, उपाध्यक्ष चन्द्रकान्ता खोलिया, महामंत्री बहादुर सिंह बिष्ट, कोषाध्यक्ष यतीन्द्र कुमार साह, ऑडिटर एचएम मेहरा तथा

संयुक्त मंत्री मुन्नी थापा समेत केएस कार्की, मधुबाला नयाल, दीपक साह, ललित मोहन पांडे, केएस राठौर, लक्ष्मण सिंह नेगी तथा सुनील साह, भूपाल सिंह करायत, असलम अली, पुनम बिष्ट, मुन्नी तिवारी सहित एसोसिएशन के सदस्य मौजूद रहे। अधिवेशन का संचालन एसोसिएशन के महासचिव बहादुर सिंह बिष्ट ने किया।



कुविवि नैनीताल की पैनल टीम ने किया डिग्री कालेज बेतालघाट का निरीक्षण

नैनीताल

हमारे संवाददाता
जिले के शहीद श्री खेमचन्द्र डौबी राजकीय महाविद्यालय बेतालघाट में कुमाऊँ विश्वविद्यालय नैनीताल की पैनल टीम ने संबद्धता विस्तारण हेतु बुधवार को स्थलीय निरीक्षण किया।

बता दें कुमाऊँ विश्वविद्यालय की पैनल टीम ने महाविद्यालय की शैक्षणिक व्यवस्था, पुस्तकालय, कार्यालय एवं महाविद्यालय के स्थाई व अस्थाई संसाधनों का स्थलीय निरीक्षण किया। निरीक्षण में सभी व्यवस्थाओं व उपलब्ध संसाधनों के संज्ञक में विस्तृत आख्या विश्वविद्यालय को भेजने की कार्यवाही

की वही आख्या उचित माध्यम से राजभवन जाएगी उसके उपरान्त सत्र 2025-26 हेतु संबद्धता का विस्तार किया जाएगा। उक्त समस्त कार्यवाही में महाविद्यालय के प्राचार्य प्रो विनय कुमार विद्यालकार के साथ महाविद्यालय शिक्षक एवं शिक्षणतंत्र कर्मचारियों ने मनोयोग से सहयोग प्रदान किया। पैनल टीम के अध्यक्ष कुमाऊँ विश्वविद्यालय के अंग्रेजी विभाग के वरिष्ठ प्रोफेसर एल एम जोशी तथा कला संकाय के अध्यक्ष प्रो. रजनीश पाण्डेय के साथ प्रो. जया तिवारी, प्रो डी एच बिष्ट, प्रो. शिरीष मोर्य तथा प्रो. कल्पना अग्रहरि आदि शामिल रहे।

विद्यार्थियों का मूल्यांकन केवल अंकों से नहीं बल्कि उनकी प्रतिभा और अभिव्यक्ति के आधार पर होना चाहिए

देहरादून/नैनीताल

हमारे संवाददाता
सीजीआरआर विश्वविद्यालय में राष्ट्रीय शिक्षा दिवस के अवसर पर डॉ. कंचन नेगी द्वारा द फ्यूचर टीचर ए बलेंड ऑफ टेकनोलॉजी, टैलेंट एंड टेंडेंसेस विषय पर वर्कशॉप का आयोजन किया गया।

बता दें डॉ. नेगी जो एक अंतरराष्ट्रीय शैक्षणिक शोध एवं विकास विशेषज्ञ तथा प्रेक वका और मॉडिया एवं कमयुनिकेशन विशेषज्ञ हैं ने बदलते शिक्षण परिदृश्य व विद्यार्थियों को मार्गदर्शन दिया। उन्होंने कहा कि आधुनिक शिक्षक को केवल तकनीकी रूप से दक्ष ही नहीं बल्कि संवेदनशील और भावनात्मक रूप से भी जुड़ा होना चाहिए ताकि वह विद्यार्थियों को प्रेरित कर सके। उन्होंने भारतीय शिक्षा प्रणाली की विशेषताओं

पर प्रकाश डालते हुए जापान, हांगकांग और थाईलैंड की शिक्षा प्रणालियों के अपने अनुभव साझा किए। उन्होंने कहा कि विद्यार्थियों का मूल्यांकन केवल अंकों से नहीं बल्कि उनकी प्रतिभा और अभिव्यक्ति के आधार पर होना चाहिए। डॉ. कंचन नेगी को अब तक यूके, यूएसए और भारत से 58 से अधिक प्रसिद्धि पुरस्कार प्राप्त हो चुके हैं। वे उत्तराखंड हेरिटेज स्कूल ऑफ मॉडिया एंड एडवांस्ड स्टडीज की संस्थापक एवं निदेशक हैं साथ ही एंबिलेंट इंग्लिश इंटरनेशनल इंस्टीट्यूट और डॉ. कंचन कोचिंग हब की संस्थापक भी हैं। यह आयोजन विश्वविद्यालय के लिए एक प्रेरणादायक और यादगार अनुभव रहा कार्यक्रम में विश्वविद्यालय की कुलपति डीन मालविका, आनंद तथा राखी सहित अन्य लोग रहे।



NEWS / फटाफट

ऑल सेन्ट्स और मोहन लाल साह बालिका स्कूल ने जीते मुकाबले

नैनीताल। नैनीताल के डीएएफ मैदान में कुमाऊँ मंडल विकास निगम नैनीताल और नैनीताल बैंक की ओर से प्रायोजित तथा भारतीय शहीद सैनिक विद्यालय नैनीताल की ओर से आयोजित बालिका फुटबॉल टूर्नामेंट के दूसरे दिन बुधवार को दो मुकाबले खेले गए। बता दें यह प्रतियोगिता प्रसिद्ध खिलाड़ी स्वर्णम कौल सिंह बिष्ट की स्मृति में आयोजित कराई जा रही है। पहले मुकाबले में ऑल सेन्ट्स कॉलेज नैनीताल ने 10-0 से डेबिटी कॉलेज भवाली को हराया। दूसरे मुकाबले में मोहनलाल साह बालिका स्कूल ने आचार्य नरेंद्र देव स्कूल को 3-0 से हराया। मैच में निर्णायक ब्रूजेस बिष्ट रहे। इस दौरान पवन खनायत, शैलेन्द्र बर्गेली, आलोक साह, गोविंद बोरा, खीमराज देउषा तथा भगवत रावत तथा तस्सू आदि खेल प्रेमी मौजूद रहे।

पद्मश्री व वरिष्ठ भौतिकशास्त्री प्रो.वर्मा सम्मानित

नैनीताल। कुमाऊँ विवि नैनीताल के विजिटिंग प्रोफेसर निदेशालय के निदेशक प्रो. ललित तिवारी ने बुधवार को पद्मश्री प्रोफेसर हरीश चंद्र वर्मा से मुलाकात की। बता दें प्रो. वर्मा आजकल डीएसबी परिसर में आउटरकी लव में विद्यार्थियों को बेसिक फिजिक्स पढ़ा रहे हैं। भारतीय प्रौद्योगिक संस्थान कानपुर के प्रो. वर्मा वरिष्ठ भौतिक वैज्ञानिक हैं। नाभिकीय भौतिक पर शोधरत प्रो. वर्मा को कांस्रेट ऑफ फिजिक्स सबसे लोक प्रिय पुस्तक है। वर्ष 20200 में प्रो. वर्मा को पद्मश्री से सम्मानित किया गया। इस दौरान प्रो. तिवारी ने प्रो. वर्मा को शॉल ओढ़ाकर सम्मानित तथा पौधे के फलावर भेंट किया। इस अवसर पर प्रो. वर्मा ने कहा कि बेसिक रिसर्च बहुत ही महत्वपूर्ण है तथा शोधार्थियों को शोध की तरफ क्रियान्वित करती है। इस दौरान डॉ नवीन पांडे तथा डॉ हेम जोशी शामिल रहे।



नोट

समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है।
-संपादक

पूर्व प्रधान संपादक:
स्व. वेदप्रकाश गुप्ता
स्वामी, मुद्रक, प्रकाशक
श्रीमती आदेश अग्रवाल द्वारा उत्तरांचल दीप प्रेस चंद्रकाता हाउस, नैनीताल रोड हल्द्वानी से मुद्रित एवं प्रकाशित
संपादक- श्रीमती आदेश अग्रवाल
प्रबंध संपादक- साकेत अग्रवाल
दूरभाष : 05946-224556
फैक्स:05946-283801
e-mail:Uttaranchaldeep@gmail.com
www.dainikuttaranchaldeep.com
आरएनआई नं. UTTIH/2009/32558
समस्त विवाद हल्द्वानी न्यायालय के अधीन होंगे।
संस्थापक: स्व. मुना बाबू राजपूत

हैंड्स ऑन ट्रेनिंग इन एडवांस्ड इंस्ट्रुमेंटेशन टू एनहान्स एनालिटिकल स्किल्स विषय पर कार्यशाला

नैनीताल

हमारे संवाददाता
कुमाऊँ विश्वविद्यालय नैनीताल द्वारा हैंड्स ऑन ट्रेनिंग इन एडवांस्ड इंस्ट्रुमेंटेशन टू एनहान्स एनालिटिकल स्किल्स विषय विश्वविद्यालय के देवदार सभागार में तीन दिनी कार्यशाला आयोजित की जा रही है।

कार्यशाला का आयोजन पीएम उषा के तहत हो रहा है। बुधवार को कार्यशाला का शुभारंभ एफ एनए,एससी प्रो. राजेंद्र डोभाल द्वारा किया गया जिसमें अपने व्याख्यान में उन्होंने अपने देश में नवीन वैज्ञानिक उपकरणों तथा एआई सिस्टम को बनाए जाने की जरूरतों पर जोर दिया ताकि हम दूसरे देशों पर आश्रित न रहे। इस दौरान प्रो. प्रलय मैती आईआईटी बीएचयू द्वारा होट एप्लीकेशन टू ऑल्टर द प्रॉपर्टीज ऑफ मेटेरियल्स विषय पर रुचिकर व्याख्यान दिया। कार्यशाला का आयोजन कुविवि के कुलपति



प्रो. दीवान सिंह रावत की प्रेरणा से रसायन विज्ञान विभाग, डीएसबी कैंपस द्वारा करवाया जा रहा है। कार्यशाला की चेर्यरर्सन प्रो. चित्रा पांडे (डीन साइंस और विभागाध्यक्ष रसायन विज्ञान विभाग) और कन्वीनर प्रो. नंद गोपाल साहू द्वारा सभी अतिथियों और प्रतिभागियों का स्वागत किया गया। कार्यक्रम का

संचालन डॉ. महेश चंद्र आर्या द्वारा किया गया। पीएम उषा की नोडल ऑफिस प्रो. शुचि बिष्ट द्वारा पीएम उषा कार्यक्रम की जानकारी दी गई जबकि निदेशक विजिटिंग प्रोफेसर प्रो. ललित तिवारी ने अपने संबोधन में कहा कि इंस्ट्रुमेंटेशन की बिना ज्ञान अधूरा है। यंत्र ज्ञान को आसान

तथा प्रयोगात्मक पक्ष प्रस्तुत करते हैं। कार्यशाला के प्रथम दिन विभिन्न विश्वविद्यालयों के प्रतिभागियों में प्रो. मनोजा त्रिपाठी, डॉ. मनोज धुनी, डॉ. ललित मोहन, डॉ. गिरीश खर्कवाल, डॉ. दीपशिखा जोशी, डॉ. आंचल अनेजा, डॉ. आकांक्षा रानी, डॉ. भावना पंत, डॉ. सतीश तथा डॉ. कुंदन की सक्रिय उपस्थिति रही।

23वें योनेक्स सनराइज उत्तराखंड मिनी सब जूनियर बैडमिंटन चैंपियनशिप में प्रवल कार्की ने रजत पदक जीता

रुद्रपुर। 23वें योनेक्स सनराइज उत्तराखंड मिनी सब जूनियर बैडमिंटन चैंपियनशिप में रुद्रपुर हंस स्पोर्ट्स एकेडमी में प्रशिक्षण प्राप्त कर रहे प्रशिक्षुओं ने बेहतर प्रदर्शन करते हुए जीत का पदक लहराया। जनपद बैडमिंटन एसोसिएशन के अध्यक्ष पुष्कर राज जैन एवं प्रसिद्ध खिलाड़ी और कुमाऊँ विश्वविद्यालय के कोच नागेन्द्र शर्मा और हंस स्पोर्ट्स के स्वामी अमन अरोरा ने जीते हुए खिलाड़ियों का स्वागत किया।

इस प्रतियोगिता में प्रवल कार्की ने अंडर 13 बॉयज एकल में कांस्य पदक एवं अंडर 13 बॉयज डबल में रजत पदक प्राप्त किया। इसके साथ ही एंजल भट्ट ने अंडर 11गर्ल्स डबल में स्वर्ण पदक एवं अंडर 11गर्ल्स एकल में कांस्य पदक प्राप्त किया। इन छत्रों की जीत पर एसोसिएशन जिलाध्यक्ष पुष्कर राज जैन ने बधाई दी व आगे खेलने में मदद का आश्वासन दिया।

अभिमत



स्वदेशीकरण ही आत्मनिर्भरता

युद्ध जैसे हालात के लिए तैयार रहना चाहिए। सीमा पर कभी भी कुछ भी हो सकता है। रक्षामंत्री राजनाथ सिंह के कथन से देशवासियों को डरना नहीं चाहिए। सतर्कता व सावधानी किसी की कमजोरी नहीं होती है। राजनाथ सिंह सेना को स्वदेशी हथियारों से सुसज्जित करके शक्तिशाली बनाने के साथ ही आत्मनिर्भर बनाना चाहते हैं। अभी तक दूसरे देश से हथियार खरीदने को मजबूर होना पड़ता है।

किसी भी देश की ताकत का आकलन आत्मनिर्भरता से होता है। प्रधानमंत्री पद संभालते ही नरेन्द्र मोदी ने स्वदेशी सामान को बढ़ावा देने पर जोर दिया था। दैनिक उपयोग में आने वाली वस्तुओं के स्वदेशी होने से ही कोई आत्मनिर्भर नहीं होता है। देश की सभी गतिविधियों का स्वदेशीकरण होना चाहिए। रक्षामंत्री राजनाथ सिंह ने अस्त्र-शस्त्र के मामले में स्वदेशीकरण की दिशा में कदम उठाते हुए कहा कि हमें निरंतर आत्मचिंतन करते रहना चाहिए और युद्ध जैसे हालात के लिए तैयार रहना चाहिए। सीमा पर कभी भी कुछ भी हो सकता है। रक्षामंत्री राजनाथ सिंह के कथन से देशवासियों को डरना नहीं चाहिए। सतर्कता व सावधानी किसी की कमजोरी नहीं होती है। राजनाथ सिंह सेना को स्वदेशी हथियारों से सुसज्जित करके शक्तिशाली बनाने के साथ ही आत्मनिर्भर बनाना चाहते हैं। अभी तक दूसरे देश से हथियार खरीदने को मजबूर होना पड़ता है। अमेरिका, रूस, ब्रिटेन, फ्रांस आदि हथियार बेचकर अपनी अर्थव्यवस्था मजबूत करते रहे हैं। भारत भी विदेश से हथियार खरीदता रहा है। भारत का रक्षा बजट पर अधिक धन खर्च होने से अन्य क्षेत्र में धन की कमी रही है। भारत ने अब सरकारी और अर्द्ध सरकारी क्षेत्र के साथ निजी क्षेत्र के उद्यमियों से अस्त्र-शस्त्र के निर्माण में सहयोग की नीति अपनाई है। स्वदेशी हथियारों के निर्यात से भारत की अर्थव्यवस्था में सुधार होगा। इस दृष्टि से युद्ध के लिए तैयार रहने का आह्वान भयावह नहीं है। हकीकत यह भी है कि मई में पाकिस्तान के साथ चार दिन के संघर्ष ने खतरे का आभास करा दिया है। पाकिस्तान को ऑपरेशन सिंदूर के जरिये भारत ने घुटने टिकवा दिये और संघर्ष विराम के लिए गिड़गिड़ाया, लेकिन वह फितरत से बाज आने वाला नहीं है। आतंकवाद के जरिये हरकत कर सकता है। वैसे भी दुनियाभर में जैसे हालात हैं, उसकी अनदेखी नहीं की जा सकती है। भारत के पड़ोसी पाकिस्तान और चीन से हमेशा खतरा बना रहता है। युद्ध छिड़ जाने के बाद तत्काल किसी भी देश से हथियार लेना संभव नहीं होता है। पहले से तैयारी ही काम आती है। भारत की सेना देश की सीमाओं की रक्षा के लिए सदैव तैयार है। भारत रक्षा क्षेत्र में आत्मनिर्भरता की ओर बढ़ रहा है। वर्ष 2014 में रक्षा उत्पादन 46 हजार करोड़ रुपये था, जो अब डेढ़ लाख करोड़ हो गया है। भारत के रक्षा उत्पादों की मांग विदेश में बढ़ी है। भारत ज्यादातर रूस से हथियार खरीदता है। अब पिछले चार साल से रूस और यूक्रेन के बीच युद्ध हो रहा है। ऐसी स्थिति से इन्कार नहीं किया जा सकता कि भारत से रूस को हथियार खरीदने पड़ जायें।

दिल्ली धमाके के बाद जनपद में पुलिस अलर्ट

हमारे संवाददाता

दिल्ली में हुए बम विस्फोट के बाद ऊधमसिंहनगर जिले में सुरक्षा व्यवस्था को लेकर पुलिस ने सख्ती बढ़ा दी है। एसएसपी मणिकांत मिश्रा ने मंगलवार को स्वयं डीडी-चौक रुद्रपुर पहुंचकर चेंकिंग अभियान का जायजा लिया और मौके पर ही अधिकारियों व कर्मचारियों को सख्त दिशा-निर्देश दिए। जिलेभर में हाई अलर्ट घोषित करते हुए पुलिस ने व्यापक और औचक चेंकिंग अभियान शुरू किया है। एसएसपी के निर्देश पर मौल, बैंक शाखियों, औद्योगिक यूनिटों और बड़े कार्यालयों में बम निरोधक दस्ते और डोंग स्कूड की सहायता से विस्तृत जांच की गई। संदिग्ध वस्तुओं, बैग और सामान की पड़ताल के साथ ही सीसीटीवी कैमरों, एंटीद्रुपिण्ट पॉइंट्स और सुरक्षा व्यवस्थाओं की बारीकी से जांच की गई। होटलों, लॉज और ढाबों में भी पुलिस टीमों ने औचक चेंकिंग अभियान चलाया। इस दौरान वहां ठहरे व्यक्तियों की आईडी का सत्यापन किया गया और संदिग्ध या अप्रमाणित व्यक्तियों की जानकारी एकत्र की गई। कुछ स्थानों पर गमियां मिलने पर पुलिस ने चेतावनी देते हुए आवश्यक कार्रवाई भी की। रेलवे ट्रेक

एसएसपी के नेतृत्व में शहर में कई जगहों पर संघन चेंकिंग अभियान चला



किनारे, सुनसान गलियों, खाली प्लॉट, परित्यक्त भवनों और बस स्टैंड के पिछले हिस्सों में विशेष चेंकिंग की गई। इन स्थानों पर डोंग स्कूड ने सख्त परीक्षण और बम निरोधक दस्ते द्वारा विस्तृत जांच की गई। वहीं भीड़भाड़ वाले इलाकों-जैसे बाजारों, पार्कों, रेलवे स्टेशन, बस अड्डे और मुख्य सड़कों पर क्लेबल गश्त बढ़ा दी गई है। पुलिसकर्मी बैग और सामान की जांच कर रहे हैं तथा संदिग्ध व्यक्तियों से पूछताछ भी की जा रही है। मुख्य चौराहों पर बैरिकेड लगाकर

वाहनों की गहन जांच की जा रही है। वाहनों के दरतावेज, चालकों की स्थिति और वाहन में मौजूद सामान की बारीकी से जांच की जा रही है। सार्वजनिक स्थानों पर शराब सेवन करने, शराब पिलाने या शराब पीकर उपद्रव करने वालों पर भी सख्त कार्रवाई की जा रही है। शराब पीकर वाहन चलाने वालों के 5लाफ चालान किए गए हैं। हाई अलर्ट की स्थिति को देखते हुए पुलिस ने जनपद के संवेदनशील क्षेत्रों में निगरानी और अधिक बढ़ा दी है। भीड़भाड़ वाले

एसएसपी के निर्देशन पर पुलिस का फ्लैग मार्च

रुद्रपुर। दिल्ली की घटना के बाद पुलिस मुख्यालय उत्तराखंड से मिले निर्देशों के अनुपालन में जनपद में पुलिस हाई अलर्ट हो गई। एसएसपी मणिकांत मिश्रा ने जनपद पुलिस को अलर्ट मोड पर रखा है और जनपद के समस्त अन्तर्जतीय, अन्तर्जनपदीय सीमा बैरियर प्वाइंट्स पर आने-जाने वाले वाहनों एवं व्यक्तियों की सघन चेंकिंग के साथ ही बस स्टेशन, होटल, धर्मशालाओं, भीड़-भाड़ वाले स्थानों पर निगरानी बढ़ाई गई है। बम डिस्पोजल की टीमों भी लगातार चेंकिंग कर रही है।

इलाकों में अतिरिक्त पेट्रोलिंग की जा रही है और रात में भी औचक चेंकिंग अभियान जारी है। पुलिस ने आम नागरिकों से अपील की है कि वे किसी भी संदिग्ध व्यक्ति, वस्तु या गतिविधि की सूचना तुरंत पुलिस को दें। एसएसपी मणिकांत मिश्रा ने स्पष्ट कहा है कि सुरक्षा व्यवस्था में किसी भी स्तर पर हिलाई बर्दाश नहीं की जाएगी।

महिला को अश्लील कॉल से परेशान कर रहा अज्ञात पुलिस से कार्रवाई की मांग

हल्द्वानी। शहर के भगतपुर गौलापार, थाना चौरगलिया क्षेत्र की एक महिला ने मोबाइल पर आने वाली अश्लील और अपमानजनक कॉलों से परेशान होकर पुलिस से कार्रवाई की मांग की है। महिला ने बताया कि उनके मोबाइल नंबर 8595186741 पर अज्ञात नंबर 6398477375 से आए दिन देर रात लगभग 12 बजे से 1 बजे के बीच कॉल आती हैं।

सूचना
सर्वसाधारण को सूचित किया जाता है कि विवाहोपरान्त मैंने अपना नाम VINEETA BHATT से बदलकर VINITA BELWAL रख लिया है। अतः भविष्य में मुझे VINITA BELWAL नाम से जाना पहचाना जाये। -VINITA BELWAL (विनिता बेलवाल) पत्नी मनोज कुमार बेलवाल, सतवाल कालौनी, निकट टी0पी0 नगर तल्लो हल्द्वानी, (नैनीताल)

कुविवि नैनीताल की पैनल टीम ने किया डिग्री कालेज बेटालघाट का निरीक्षण

हल्द्वानी

हमारे संवाददाता
दिल्ली में हाल ही में हुए धमाके के बाद नैनीताल पुलिस पूरी तरह सतर्क मोड में आ गई है। वरिष्ठ पुलिस अधीक्षक नैनीताल डॉ. मंजूनाथ टी.सी. के निर्देश पर पूरे जिले में सुरक्षा व्यवस्था को सुदृढ़ किया गया है। जनपद में पुलिस द्वारा सघन चेंकिंग, फ्लैग मार्च और सत्यापन अभियान लगातार जारी है।

एसएसपी नैनीताल ने सभी थाना एवं चौकी प्रभारियों को निर्देश दिए हैं कि अपने-अपने क्षेत्रों में लगातार चेंकिंग अभियान चलाया जाए तथा जनपद की सभी अन्तर्जनपदीय सीमाओं पर वाहनों, व्यक्तियों एवं वस्तुओं की गहन जांच सुनिश्चित की जाए। सुरक्षा दृष्टि से बीडीएस टीमों द्वारा जिले के सभी संवेदनशील एवं महत्वपूर्ण स्थलों की गहराई से जांच



की जा रही है। हल्द्वानी में एसएसपी डॉ. मंजूनाथ टी.सी. के नेतृत्व और एसपी सिटी मनोज कुमार कत्याल की मौजूदगी में पुलिस बल ने फ्लैग मार्च निकाला। वहीं नैनीताल में एसपी क्राइम डॉ. जगदीश चंद्र, एसपी दूरसंचार रेवाधर मठपाल, सीओ दीपशिखा अग्रवाल के नेतृत्व में भी पुलिस ने फ्लैग मार्च कर आमजन में सुरक्षा और विश्वास का संदेश दिया। फ्लैग मार्च से पूर्व पुलिस बल को ब्रीफ किया गया और सभी जवानों को

सतर्क रहने, किसी भी संदिग्ध गतिविधि पर पैनी नजर रखने के निर्देश दिए गए। साथ ही होटलों, ढाबों, फड-फेरी वालों और किरायेदारों के सत्यापन अभियान को भी तेज कर दिया गया है, ताकि किसी भी असामाजिक तत्व या संदिग्ध गतिविधि पर नियंत्रण रखा जा सके। एसएसपी नैनीताल डॉ. मंजूनाथ टी.सी. ने कहा कि जिले में कानून-व्यवस्था भंग करने का प्रयास करने वालों के खिलाफ सख्त कार्रवाई की जाएगी। पुलिस हर स्थिति से निपटने के लिए पूरी तरह तैयार है।

फिल्मी दुनिया द गर्लफ्रेंड के सक्सेस इवेंट में पहुंचे विजय देवरकोंडा



रश्मिका मंदाना और विजय देवरकोंडा का एक वीडियो सोशल मीडिया पर वायरल हो रहा है। विजय ने रश्मिका के साथ एक हैरान करने वाला काम किया है। रश्मिका मंदाना इन दिनों अपनी नई फिल्म द गर्लफ्रेंड को लेकर चर्चा में हैं। ऐसे में उनका एक वीडियो सोशल मीडिया पर खूब वायरल हो रहा है। वीडियो में देखा जा सकता है कि वह फिल्म द गर्लफ्रेंड के सक्सेस इवेंट में हैं। ऐसे में विजय देवरकोंडा आते हैं और गमजोशी से उनका हाथ चूमते हैं। इसे देखकर वहां मौजूद लोग हैरान हो जाते हैं। विजय देवरकोंडा अपनी मींगतार रश्मिका का समर्थन करने के लिए द गर्लफ्रेंड के कार्यक्रम में पहुंचे। दोनों ने पहली बार सार्वजनिक रूप से अपने प्यार का इजहार किया है। विजय ने बेबाकी से रश्मिका का हाथ पकड़ कर चूम लिया। यह पल कैमरे में कैद हो गया।

पैपराजी के पेज से शेरार किए गए इस वीडियो को कई यूजर्स लाइक कर रहे हैं और उस पर कमेंट कर रहे हैं। एक यूजर ने लिखा है मेरी फेवरेट जोड़ी। एक दूसरे यूजर ने लिखा है वह अपना रिश्ता कफर्म कर रहे हैं। एक और यूजर ने लिखा है क्या वह हिट दे रहे हैं कि वह एक-साथ हैं? एक यूजर ने लिखा है मैं खुश हूँ।

रश्मिका-विजय का काम

विजय और रश्मिका 2018 में रिलीज हुई फिल्म गीता गोविंदम और 2019 की फिल्म डियर कॉम्पेड में साथ काम में किया था। हाल ही में एक कार्यक्रम में रश्मिका से पूछा गया कि जिन अभिनेताओं के साथ उन्होंने काम किया है, उनमें से वह किससे शादी करना चाहेंगी? इस पर उन्होंने कहा था हां, मैं विजय से शादी करूंगी। हाल ही में रश्मिका मंदाना दीक्षित शेट्टी के साथ फिल्म द गर्लफ्रेंड में नजर आईं।

पति ने पत्नी के मुंह पर कपड़ा रख हत्या की,मौके से फरार

रुद्रपुर

हमारे संवाददाता
भूरानी क्षेत्र दुर्गा कॉलोनी में एक युवक ने अपनी पत्नी को मुंह पर कपड़ा रख कर हत्या करने का मामला प्रकाश में आया है। घटना को अंजाम देने के बाद आरोपी पति फरार हो गया। सूचना मिलने पर रुद्रपुर कोतवाली पुलिस मौके पर पहुंची। पुलिस ने मौका मुआयना के बाद शव को कब्जे में लेकर पोस्टमार्टम की कार्रवाई के लिए भेजा है। बताया जा रहा है कि मूलरूप से बिहार का रहने वाला अनिल अपनी पत्नी मधु के साथ भूरानी क्षेत्र दुर्गा कॉलोनी में किराए के कमरे में रहता था और 5 साल पहले उसने छत्तीसगढ़ निवासी मधु से लव मैरिज की थी। बुधवार सुबह अनिल ने पत्नी के मुंह पर कपड़ा रख हत्या कर दी और मौके से फरार हो गया। स्थानीय लोगों का मुताबिक दोनों के बीच विवाद चल रहा था और घटना से पहले भी दोनों के बीच गुथमगुथा भी हुई। घटना की सूचना

घटना

● मौके पर पहुंचे पुलिस के अधिकारी, जानकारी लेने के बाद शव पोस्टमार्टम की कार्रवाई को भेजा
पति ने पत्नी के मुंह पर कपड़ा रख कर हत्या करने का मामला प्रकाश में आया है। घटना को अंजाम देने के बाद आरोपी पति फरार हो गया। सूचना मिलने पर रुद्रपुर कोतवाली पुलिस मौके पर पहुंची। पुलिस ने मौका मुआयना के बाद शव को कब्जे में लेकर पोस्टमार्टम की कार्रवाई के लिए भेजा है। बताया जा रहा है कि मूलरूप से बिहार का रहने वाला अनिल अपनी पत्नी मधु के साथ भूरानी क्षेत्र दुर्गा कॉलोनी में किराए के कमरे में रहता था और 5 साल पहले उसने छत्तीसगढ़ निवासी मधु से लव मैरिज की थी। बुधवार सुबह अनिल ने पत्नी के मुंह पर कपड़ा रख हत्या कर दी और मौके से फरार हो गया। स्थानीय लोगों का मुताबिक दोनों के बीच विवाद चल रहा था और घटना से पहले भी दोनों के बीच गुथमगुथा भी हुई। घटना की सूचना

